

حیران خلیل حیران

حبیب شعر



کتاب گریہ ادب لاهور

دیوانہ

نقش :- جبران خلیل جبران

عکاس :- حبیب اشعر دہلوی



آئینہ ادب، چوک مینار انارکلی، لاہور

بار دوم

۱۹۶۹ء

تعداد ۱۱۰۰

قیمت دو روپے پچاس پیسے

اختتام

م، ر، ع، سلام، آئینہ ادب

چوک میدان، انارکلی، لاہور

نومبر ۱۹۵۰ء

اشرف پریس لاہور کے ذریعہ چھپی

بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ

سَمِّعْ

فہرست

- ۹ میں دیکھنا کیسے ہوا؟
- ۱۲ خدا
- ۱۵ میرے دوست!
- ۲۰ اچھا
- ۲۲ فینا اور بیداری کے درمیان
- ۲۳ عقل مندرگما
- ۲۶ ڈوروش
- ۲۹ ڈھونڈنے کا سوپائے کا
- ۳۰ سات شخصیتیں

۳۵	جنگ
۳۸	گوفری
۳۹	دانش مندر بارشاه
۴۲	بند کرم
۴۵	نئی آرت
۴۶	دوسری زبان
۵۰	انار
۵۲	دو پختے
۵۳	تین پختیاں
۵۴	گورگن
۵۸	پاکستان کی میری تصویر
۵۹	مقامی شہر
۶۲	بند ان ہاہرن
۶۵	میری ملکستان کی میری فتح ہے
۶۸	راست اور دیوانہ

۷۴	پھر کے
۷۶	سب سے بڑا سمندر
۸۱	منسوب
۸۵	بخمی
۸۷	شوقِ سینہ پائیاں
۹۰	سہزادی اور زرد پتہ
۹۲	آئینہ
۹۳	دو عالم
۹۶	جب میرا غم پیدا ہوئی
۹۹	اور جب میری خوشی پیدا ہوئی
۱۰۱	وینا کے کاہل

میں دیوانہ کیسے ہوا؟

میں دیوانہ کیسے ہوا؟
 جو کوئی یہ پانا چاہتا ہے، وہ میرا قصہ سُنئے،
 پڑانے زمانے میں کہ بہت سے دیوانا ابھی پیدا بھی نہ ہوئے تھے،
 میں گہری غیند سے بیدار ہوا اور دیکھا کہ میری تمام نقابیں چوری ہو گئی
 ہیں — میری وہ سات نقابیں۔ جو اس زمین پر اپنی سات زندگیوں
 میں میں نے اپنی اور اپنے چہرے پر ڈالی تھیں۔
 میں رکھے سُن، کچھ کچھ باناموں میں چلانا ہوا، دوٹا،
 پتھلا، چورا، لسنٹی چورا،
 مردوں اور عورتوں نے میری ہنسی اڑائی اور کچھ لوگ اسے دُکے

اپنے گھراں کو بھاگ گئے۔

جب میں جگ میں پہنچا تو ایک فوجی — جو اپنے کوشے پر کھڑا تھا — مجھے روک کر پوچھا:

”لوگو! یہ دیوانہ ہے؟“

اور جب میں نے اسے دیکھنے کے لیے نگاہ اٹھائی، تو سورج نے پامنی بار میرے برہنہ چہرے کو بوسہ دیا — ہاں! سورج نے پہلی بار میرے برہنہ چہرے کو بوسہ دیا۔ میرا دل سورج کی بہت سے بوسوں کا اٹھا اور مجھے اپنی نقابوں کی اغلیاج نہ رہی۔ ایک بے ہوشی کی کیفیت میں، میں چلا گیا:

”میری نقابیں چرانے والے چوروں! خدا تمہارا بھلا کرے! افسوس تمہیں برکت دے گا!“

اس طرح میں دیوانہ ہوا، لیکن اپنی اس دیوانگی سے مجھے آزادی اور نجات دونوں مل گئیں۔

تنہائی کی آزادی

اور نجات اس سے کہ لوگ میری اسٹیج کو سمجھیں۔

اس لیے کہ جو ہماری ہستی کو سمجھتے ہیں ، وہ کسی عکسی عیثیت سے
ذہن اپنا غلام بنا لینے ہیں۔

لیکن میں اپنی نجات پر زیادہ نازاں نہیں ہوں۔

اس لیے کہ چہرہ ، قبیلہ خاندان کی چادر دیواری ہی ہیں اپنے عزت پروروں
سے محفوظ ہوتا ہے۔

خدا

جب میرے ہونٹ بولنے کے لیے پہلے پہل جنبش میں آئے، از
میں نے مقدس پہاڑ پر چڑھ کر خدا کو پکارا:

"میں تیرا بندہ ہوں، اسے میرے پروردگار! تیری پوشیدہ مشیت
میری مشیت ہے اور میں زندگی میں تیرا فرماں بردار رہوں گا۔"

لیکن اللہ نے میری بات کا کوئی جواب نہ دیا، اور ایک تند و تیز
طوفان کی طرح گزر کر میری آنکھوں سے اوچھل ہو گیا۔

ایک ہزار برس کے بعد میں دوبارہ مقدس پہاڑ پر چڑھا اور خدا
سے مخاطب ہوا:

"اے میرے پیدا کرنے والے! میرا خیر نیرے ہمتوں کا گندھا

ہوا ہے، تو سنئے مجھے مٹی سے بنایا اور اپنی بندوبست مجھ میں پہنک
 کر زندگی کی حرارت و توانائی بخشی، میرا رنگارنگ و گلنیزا مقروض ہے،
 میرے مالک!

لیکن خدا نے مجھے کوئی جواب نہ دیا اور ہزاروں پھل پھرتے پروں
 کی طرح میرے پاس سے گزر گیا۔

ایک ہزار برس کے بعد میں پھر مقدس پہاڑ پر چڑھا اور میں نے
 تیسری بار خدا کے حضور میں عرض کی:

”اے مقدس باپ! میں تیرا چہیتا بیٹا ہوں، تو نے محبت و شفقت
 سے مجھے پیدا کیا اور میں محبت و عبادت سے تیری حکومت کا دار و ست
 ہوں گا۔“

لیکن اس مرتبہ بھی خدا نے کوئی جواب نہ دیا اور وہ پہاڑوں پر پھرائی
 ہوئی گھر کی طرح میری نگاہوں سے چھپ گیا۔

ایک ہزار برس کے بعد میں ایک دفعہ اور مقدس پہاڑ پر چڑھا
 اور پوچھتی بار میں نے اللہ سے خطاب کیا:

”اے خدا کے عظیم و حکیم! اے میرے کمال اور تیری محبت! میں تیرا

ماضی ہوں اور تو یہ مستقبل! میں زمین کی تاریکیوں میں تیری جڑیں ہوں اور
 تو آسمانوں کی روشنی میں میرے پہلوں - اور ہم دونوں سورج کے سلنے،
 ایک ساتھ نثر پاتے ہیں۔

اب خدانے میری طرف توجہ کی - وہ مجھ پر ہلکا اور تھوڑے سرگوشی
 کی - ایسے الفاظ ہیں رحمن کی رقت و شیرین انہیں پگھلائے دیتی تھی۔
 خدانے مجھے اپنی گرائیوں میں پیٹ یا جس طرح سمندر اپنے اندر
 گرنے والی نہر کو آسودہ کر لیتا ہے -

اور جب میں واویلوں اور میداقل میں اُترا اُترنا و جاں ہی ہو پود

تھا۔

میرے دوست!

میرے دوست!

میں وہ نہیں ہوں، جو تجھے نظر آتا ہوں۔ میرے مظارا ہر تو کھن مکت و
مہرانی کے تہنے بننے سے بٹنی ہوئی ایک چادر ہیں، جس میں میں نے
اپنے تئیں، اس لیے پیٹ رکھا ہے کہ تیرا بچپا مجھ سے بہتا رہے اور
تجھے میری عظمت و بے خبری کا وار نہ سہتا پڑے۔

وہی میری عظیم ضمنی ذات، جسے میں "اما" کہتا ہوں، سو وہ ایک
ناقابلِ نم راز ہے، جو میرے سکو بے نفس کی گزریوں میں چھپا ہوا
ہے اور جسے میرے سوا کوئی نہیں پا سکتا۔
یہ راز، ایدان آباد تک، اسی طرح پرستیوں اور ناقابلِ نم ہے گا۔

میرے دوست!

میں چاہتا ہوں کہ تو میری بات نہ سنے اور میرے فعل پر بھروسہ
نہ کرے، اس لیے کہ میرے اقوال تیرے ہی انکار کی بازگشت اور تیرے
افعال تیری ہی تمناؤں کی پرچھائیاں ہیں اور میں!

میرے دوست!

جب تو مجھ سے کہتا ہے:

”بگڑا ہوا پل رہی ہے۔“

تو میں فوراً جواب میں کہتا ہوں:

”ہاں! بگڑا ہوا پل رہی ہے۔“

میں تیرے دل میں یہ خیال آنے دینا نہیں چاہتا کہ سمندر کی موجوں

کے ساتھ بہنے والے میرے افکار، ہوا کے دوش پر تازے نہیں

کاٹھ بکتے۔

لیکن ہماؤں نے تیرے قدیم اور فرسودہ افکار کا تانا بانا الگ

کر دیا ہے اور تو میرے ان عینق افکار کو بکنے سے قاصر ہو گیا ہے

جو سمندروں پر پھڑپھڑاتے ہیں۔

اور بہتر یہی ہے کہ نوان کی گنہہ و حقیقت نہ کہے۔ اس لیے کہ میں
 تنہا سمندر پر چلنا چاہتا ہوں۔

میرے دوست!

جب میرے دن کا سورج چمکتا ہے، تو میری رات کی تاب کی قریب
 آتی ہے۔ اس کے باوجود میں، اپنی خلعت کے پردوں کے پیچھے سے،
 سورج کی ستیری کونوں کی بات کرتا ہوں، جو دوپہر کے وقت پہاڑوں
 کی چوٹیوں پر ناہتی ہیں۔ وادیوں اور کھیتوں کے ان گھنے سایوں کا ذکر
 پھیڑتا ہوں، جن کی حکایت یہ کہ نہیں، اپنے رقص میں بیان کرتی ہیں
 میں ان سب چیزوں کی باتیں تجھ سے کرتا ہوں، اس لیے کہ تو میری خلعت
 کے عجیب نہیں سُن سکتا۔ ستاروں میں میرے بازوؤں کو پھڑپھڑانے
 نہیں دیکھ سکتا۔

اور کتنی خوشگوار ہے یہ بات کہ تو نہ یہ سُن سکتا ہے، نہ یہ دیکھ
 سکتا ہے۔ اس لیے کہ میں رات سے تنہا باتیں کرنی پسند کرتا ہوں۔

میرے دوست!

جب تو اپنے آسمان پر چڑھتا ہے تو میں اپنے جہنم میں اُمتنا ہوں۔

اور بادِ چرویکہ میرے درمیان ایک ناقابلِ عبور گھڈھائل ہوتا ہے۔ تو مجھے
پکارتا رہتا ہے :

”میرے سامنے ! میرے دوست !“

اور میں جواب میں کہتا ہوں :

”میرے سامنے ! میرے دوست !“

اس لیے کہ میں نہیں پہانتا : تو میرا جہنم ویسے ہے۔ اس کے شعلے
تیری آنکھوں کو جلا دیں گے اور اس کا دھواں میرے نغضوں کی ڈاٹ
بن جائے گا۔

ربا میں اسوجھے گوارا نہیں کہ تجھ سا شخص میرے جہنم میں آئے۔
اس لیے کہ میں تمہارا اپنے جہنم میں رہنے کو تزیین دیتا ہوں۔

میرے دوست !

تو کہتا ہے :

”مجھے حق، بزرگی اور حق سے محبت ہے۔“

اور میں بھی تیری تقلید میں کہتا ہوں کہ اس قسم کے اوصاف و صفات
سے عشق کرنا انسان کو نرہا ہے۔ لیکن میں اپنے دل میں تیری محبت پر ہنستا

ہوں اور اپنی ہنسی تجھ سے چھپاتا ہوں۔ اس لیے کہ میں تمنا ہنسنا چاہتا ہوں۔

میرے دوست!

تو ایک ناقص۔ بیدار مغز اور عقل مند شخص ہے۔۔۔ بلکہ تو ایک
کمل انسان ہے، اس لیے میں تیری بزرگی کا، تمناؤں پاس کرتے ہوئے تجھ سے
حکمت و ہوشمندی کی باتیں کرتا ہوں۔۔۔ لیکن میں دیوانہ ہوں اور اس
عالم سے اب جس میں تو رہتا ہے، ایک دُور دراز اور اجنبی عالم کی طرف کھینچا جا
رہا ہوں۔

میں تجھ سے رہنی دیرا لگی چھپاتا ہوں، اس لیے کہ میں تمنا اور یاد رہنا چاہتا

ہوں۔

اسے چھیننے والے!

تو میرا دوست نہیں ہے، لیکن تجھے مطمئن کرنے کی سبیل کیا ہے، تاکہ تو

جان لے اور مجھ سے!

میرا دستہ تیرے رہنے سے الگ ہے، لیکن ہم دونوں پہلو پہ پہلو چلی

رہے ہیں۔

اچھا

میں نے ایک مرتبہ اچھے سے کہا:

”اس کیفیت میں تمنا کھڑے کھڑے تم اگاتے نہیں؛

اُس نے جواب دیا:

”ڈرلنے میں مجھے بے پایاں لذت ملتی ہے، اس لیے میں اپنے کام

سے غرض ہوں، اور مجھے کوئی اگتا ہٹ ٹوکس نہیں ہوتی۔“

میں نے تھوڑی دیر سوچا اور پھر کہا:

”تم ٹھیک کہتے ہو! مجھے بھی ایک دن اس سے سابقہ پڑا ہے اور

۱۰ کھیتوں میں پرندوں کو ڈرانے کے لیے ایک پسلا بنا کر کھڑا کر دیتے ہیں۔ وہ اصطلاحی

زبان میں اچھا کہلاتا ہے۔

میں نے بھی اپنے اندر یہ لذت محسوس کی ہے :-

دوبولہ :

”یہ تمہارا وہم ہے ! اس لذت کا مزہ وہی جانتا ہے جس میں میری طرح
گھاس پھونس اور گردہ بھرا ہو۔“

پرسکھ کر میں اس کے پاس سے چل کھڑا ہوا۔ خود جانے اس نے
میری تعریف کی تھی یا تنقید !

ایک سال گزر گیا اور اس دوران میں اچھا فلسفی اور عقلمند ہو گیا۔

دوبارہ جب میں اس کے پاس سے گزرا، تو دو کتوں نے اس کے
سر پر گھونسلے بنا لیے تھے۔

نیند اور میداری کے درمیان

میرزا حکیم بیٹوی ہیں دو صورتیں — ماں اور بیٹی — یہی کیفیت
 جنہیں خوابِ خردی کا عارضہ ہوتا۔

گر میوں کی ایک زمین و پڑ سکوں راستا میں ماں بیٹیاں اپنی عادت
 کے مطابق اٹھیں اور — نیند کی حالت میں — اپنے بائچھے میں ٹھننے
 لگیں، جو کس میں پٹا جڑا تھا۔

ٹھننے بڑے ماں نے بیٹی سے کہا:

”خدا تجھے غارت کرے! میری جان کی دشمن! تو نے میری جوانی برباد
 کر دی اور میری زندگی کے کھنڈروں پر اپنی زندگی کی عمارت بتائی بگاڑ
 میں تجھے قتل کر سکتی ہوں۔“

شکی جواب میں برنی :

”اسے تو اپنی نفرت عورت! اسے خود غرض بڑھیا کھوسٹ! تو میرے
اور میری آزاد خات کے درمیان ادویار بنی، کھڑی ہے اور چاہتی ہے کہ
میری زندگی تیری پرانی ادویہ سیدہ زندگی کی صدائے بارگشت ہو جائے
کاشس! تجھے موت آئے :-

انہی لمحے مرغ نے اذان دی اور وہ دونوں سوتے سے جاگ
اٹھیں۔ اس کے بعد بھی وہ باغیچے میں شلتی رہیں۔

ماں نے ماما بھرے لہجے میں کہا :

”یہ تو ہے؟ میری کبوتری؟“

اور بیٹی نے شیریں لہجے میں جواب دیا :

”ہاں! میں ہوں تمہارے کیجے کی خندک! میری پیاری اماں جان!“

عقل مندرگتا

ایک دن ایک عقل مند گناہیوں کی ایک ٹولی کے پاس سے گزرا۔ جب وہ اُن کے قریب پہنچا تو دیکھا کہ وہ اس سے کُتھڑے بیٹھے ہیں۔ اس کے آنے کی کسی کو پروا نہیں۔ اسے بڑا نعیم ہوا اور وہ اپنے قدم روک کر اُن کے متعلق سوچنے لگا۔

وہ اُنہیں تک ہی رہا تھا کہ اُن میں سے ایک موٹی تازی بلی اُٹھی۔ جس کے چہرے پر دُعا اور جلال کے آثار تھے اور اپنی سیلیوں کی طرف دیکھ کر بولی:

”دین دار پہنو۔ اہل کارو۔ میں تم سے پرکھتی ہوں کہ اگر تم نے دُعا مانگی اور زبان کی حرارت کے ساتھ، بار بار اس کا عادیہ کیا تو تمہاری

استیجاب قبول ہوگی اور اسی وقت آسمان سے جو ہے برسنے لگیں گے :-
 عقل مند کہتے تھے جب یہ بیخ و عطف ستاروں ہی دل میں اُن پہ ہنسا
 اور اپنے آپ سے یہ کہتا ہوا واپس ہو گیا :
 "کلنن جاہل ہیں یہ بتیاں اور کلنن اندھی ہیں ان کی بصیرتیں۔ کتابوں
 میں لکھی ہوئی باتوں کے ادراک سے کیا لکھا ہوا نہیں ہے ؟ بلکہ کیا میں
 نے خود نہیں پڑھا اور میرے بزرگوں نے مجھے نہیں بتایا کہ دعاؤں اور
 استیجابوں کے قبول ہونے پر آسمان سے جو ہے نہیں ہڈیاں برستے ہیں ؟"

دوروش

ایک بلند پہاڑ کی چوٹی پر دو دوروش رہتے تھے۔ وہ دن رات خدا کی عبادت کرتے اور ایک دوسرے پر جان چھڑکتے تھے۔
ان دونوں کے پاس مٹی کا ایک پیالہ تھا اور وہی ان کی کل کائنات تھی۔

ایک دن شیطان نے بوڑھے دوروش کو اورغلابا۔ وہ اپنے جوان
ساتھی کے پاس آیا اور اس سے کہنے لگا:

”ہم ایک مدت سے رہتے چلے آ رہے ہیں۔ لیکن اب ہماری بدائی
کادقت آگیا ہے۔ اس لیے میں پانہنا ہوں کہ ہم اپنی ملکیتیں تقسیم کر لیں۔
جوان دوروش کو یہ سن کر بڑا دکھ ہوا اور اس نے جواب میں کہا:

”آپ کی قسم! میرے بھائی - یہ جڈائی میرے دل پر شاقی گزر رہی ہے۔ لیکن آپ نے جاننے کی نشان چھی لی ہے تو آپ کی مرضی! اس کے بعد اس نے مونی کا پیالہ اٹھایا اور کہا:

”محترم بھائی! ہماری پونجی سے دسے کے یہی مٹی کا ایک پیالہ ہے اور تقسیم نہیں ہو سکتا۔ اس لیے میرے خیالی میں یہ آپ ہی لے لیجئے! بڑھا درویش فحشے سے بے آپے ہو گیا اور بولا:

”میں تم سے بھیک نہیں مانگ رہا ہوں۔ ترو چیز تہوں کر دل گا، جو میری نہیں ہے۔ یہ پیالہ سزور تقسیم ہوگا، تاکہ ہم دونوں کو پنا اپنا جھتہ مل جائے“

جو ان درویش نے زری کے بچے میں کہا:

”اگر ہم نے یہ پیالہ تقسیم کر لیا تو اس سے آپ کو یا بچے یا نائٹھ بچے

لگا با آپ پسند کریں، تو ایسے: قرعہ اندازی کیسے لیتے ہیں۔“

بڑھا درویش بولا:

”میں صرف وہی جھتہ لینا چاہتا ہوں، جو ازرو سے انعامت بچے

پہنچتا ہے۔ اور میں ہرگز اس اندھی قرعہ اندازی پر رضامند نہیں ہوں گا

جس سے انصاف کی قیمت گر جائے۔ جو مجھے انصاف سے مُنڈ توڑنے
 والا جرار بن اور میرے سوتے کو ایک انارھا داؤں بنا دے۔ میں تو اور کجا
 پیالہ ہی لوں گا؟

جو الہ درویش کے لیے اب مزید بحث و گفتگو کی گنجائش نہ تھی۔

اس نے کہا:

”پیارے بھائی! اگر واقعی آپ کی مرضی یہی ہے اور جو کچھ آپ

نے فرمایا ہے، وہی چاہئے ہیں تو چلے! ہم پیالہ تقسیم کر لیتے ہیں۔“

لوڑے درویش کا سہارا سے فستے کے تمنا اٹھا۔ اس نے چلنا کر

کہا:

”خدا تجھے غارت کرے! اسے کاہل اور بے قدر، نساں! تو کتنا

”جندل ہے اور بھگڑے سے کس قدر بھاگتا ہے!“

ڈھونڈے گا، سوپائے گا

پرانے زمانے میں ایک شخص تھا، جس کے پاس وادی بھر سونیاں تھیں۔

ایک دیو ریہ — اہم ریہ — اس کے پاس گئیں اور کہا:

”جناب! میرے بیٹے کی چادر پھٹ گئی ہے۔ میں چاہتی ہوں کہ اس

کے میل جانے سے پہلے اس کی چادر سی دوں۔ کیا آپ ایک سوئی بچھے قرض

دے سکتے ہیں؟“

اس نے سوئی تہ نہ دی۔ لیکن اپنے خزانہ علم و فکر سے ایک چند ارجنڈ:

”ڈھونڈے گا سوپائے گا۔ عطا فرادی کہ اپنے نور نظر کے میل جانے

سے پہلے اُسے پہنچا دی۔“

سات شخصیتیں

گہری رات کی خاموشی میں، جب کہ مجھ پر غمزدگی طاری ہونے لگی
تھی، میری سات شخصیتیں میٹھ کر آپس میں باتیں کرنے لگیں۔
پہلی شخصیت نے کہا:

مجھے اس دیر سے میں رہنے برسوں گزر گئے ہیں اور میرا کام اس
کے سوا کچھ نہیں ہے کہ دن کو اس کے درد و اتم اور رات کو اس کے سنگ ڈام
کی تجدید کرتی رہوں۔ یہ اگلا دینے والا کام کرتے کرتے مجھے اپنے آپ سے
نفرت ہو گئی ہے۔ اب میں، اس کے خلاف بغاوت کرنے والی ہوں؟

اس کے جواب میں دوسری شخصیت برلی:

”ہاں! تم مجھ سے زیادہ خوش نصیب ہو۔ میرے لیے تو یہ نفرت

کیا گیا ہے کہ میں اس دیوانے کی خورشیدوں اور شاد مانیوں میں شریک ہوں۔
 یہ ہنسنے تو ہنسنوں۔ اس کے لمحاتِ عیش و سرور میں گاؤں اور اس کے
 برقِ میاںکار کے جیسے بجلی کی مہی تیزی سے، ناپاؤں۔ اگر بناوٹ ہی ہوتی
 ہے، تو مجھ سے زیادہ اس کا مستحق کون ہے؟
 تیسری شخصیت نے کہا:

”آہ! سہیلیو! میرا کام تم دونوں کے کاموں سے زیادہ بناوٹ پر
 اُبھارنے والا ہے۔ میں وہ شخصیت ہوں جسے بہت کاروگ کھائے
 جا رہا ہے، جو شوق کی آگ میں پختک رہی ہے اور جسے شیفتگی و فریگی
 نے کہیں کا نہیں چھوڑا۔ اس دیوانے کے غلات بناوٹ کرنا میرا ہی
 کام ہے۔ میں باپوسی و بدبختی کی شخصیت ہوں۔“
 چوتھی شخصیت بولی:

”سہیلیو! تم سب سے زیادہ بد نصیب میں ہوں۔ میری قیمت میں یہ
 لکھ دیا گیا ہے کہ میں اس دیوانے کے دل میں بغض و حسد کے پھلے ہوں
 جذبات کو اُبھاروں اور نفرت و کراہت کے شعلوں کو بھڑکاؤں
 اس لیے میں، جو دوزخ کے تاریک کناروں میں پیدا ہونے والی زبان و

شورش سے بھرپور شخصیت ہوں۔ اپنے کام کے خلاف بغاوت کرنے کی
 تم سب سے زیادہ مستحق ہوں :-
 پانچویں شخصیت نے کہا :

”بھنو! جو اچھے کام تمہارے سپرد کیے گئے ہیں، اگر ایسا ہی کوئی
 کام میرے سپرد کیا جاتا، تو میں تم سب سے زیادہ خوش ہوتی۔ لیکن
 زمانے نے مجھے اس لیے منتخب کیا ہے کہ میں اس دہانے کے لاکھوتیاں ہی
 خرابوں کی فحشید کرتی رہوں، اس کی کہسی نہ مٹنے والی بسوک اور کہسی نہ بچنے
 والی بیاس کو بھر لگاتی رہوں۔ راحت کا ایک مائنس لیے بغیر اس کے ساتھ
 ناپیدا کار فضا میں بھٹکتی رہوں، اس چیز کی تلاش ہیں۔ جسے کوئی نہیں
 جانتا اور جو اب تک وجود میں ہی نہیں آئی۔ چنانچہ بغاوت و سرکشی
 کے باب میں مجھے تم سب پر تقدیم حاصل ہے :-“

چھٹی شخصیت بولی :

”بھنو! کتنی خوش نصیب ہو تم اور کتنی بد بخت اور قسمت کی ہیبت
 ہوں میں! میں وہ حقیر کار کئی شخصیت ہوں، جو اپنے کانپتے ہاتھوں
 اور محروم خواب آنکھوں سے اپنے دنوں کی تصویریں کھینچتی ہے اور

بے باہر مدیم، مشکل عناصر کو صبراً ابدی صوت میں عطا کرتی ہے۔ ایسی صورت میں اگر انشلم و بناوٹ کا حق پہنچتا ہے، تو وہ بھگے ہی بے سہارا اور بے زبان شخصیت کو پہنچتا ہے۔

ساتویں شخصیت نے ان سب کے چہروں کی طرف دیکھا اور کہا:

”انفوس سے تم سب بد! بعض اس لیے کہ تم میں سے ہر ایک کو ایک محدود کام پہنچا گیا ہے، اس غریب و مسکین شخص کے خلاف تمہاری بناوٹ کتنی عجیب ہے! کیا ہی اچھا ہوتا، اگر تمہارے کاموں کی طرح زمانہ بھگے ہی کوئی محدود کام دے دیتا! میں ایک فضول شخصیت ہوں۔ جس کے لیے کوئی کام نہیں۔ میں ہمیشہ دو لانا بیتوں خاموشی اور تاریکی کے درمیان بیٹھی رہتی ہوں، جیکہ تم میں سے ہر ایک زندگی کے مظاہر میں رنگارنگی پیدا کر کے اس کی تجدید میں مصروف رہتی ہے تمہیں قسم ہے اپنے پروردگار کی بیری ہمنوا! مجھے بتاؤ، ہم میں بناوٹ کون سے کام سب سے زیادہ مستحق کون ہے، تم یا میں؟“

جب ساتویں شخصیت نے اپنی بات ختم کی، تو چھٹوں شخصیتوں نے اسے ہمدردی و دل سوزی کی نگاہ سے دیکھا اور کسی نے کوئی

جواب نہ دیا

جب رات کی تاریکی گہری ہوئی ، تو چھ شخصیتیں چین کی نیند سو گئیں
اُن کے دل کی گھراہٹوں میں اطمینان جاگزیں ہو گیا تھا کہ ایک محدود فتن
ان کے سپرد کر کے اُن پر انعام کیا گیا ہے ۔

یہی ساتویں شخصیت بنت بنت بنی بیٹھی رہی ، اس کی نظریں اس
لہنٹے کو تک رہی تھیں ، جو ہر شے کے پس منظر میں موجود ہے !

بتگ

ایک رات امیر کے محل میں شادی تھی اور وہاں آ جا رہے تھے۔ اتنے میں ایک شخص آنے والوں کے ساتھ آیا اور امیر کو قتل و اغرام سے سلام کیا۔ حاضرین نے یہ بت سے اس کی طرف دیکھا کیونکہ اس کی ایک آنکھ غائب تھی اور دوسری ٹھکی آنکھ سے خون بہ رہا تھا۔

امیر نے اس سے پوچھا:

”یہ تمہیں کیا ہوا؟“

اس شخص نے جواب میں عرض کی:

”عالی جاہ! میں چور ہوں۔ اپنی عادت کے مطابق آج رات کی تاریکی

کو میں نے غفلت بھرا اور ایک صراف کے ہاں چوری کر لی۔ میں نے

صرافت کی دکان میں داخل ہونے کے لیے دیوار پھاند لی تھی کہ راستہ
 بہوں گیا اور دکان میں جانے کی بجائے کھڑکی میں سے صرافت کے
 پڑوسی جو لاپے کے مکان میں گھس گیا۔ میں بھاگنے کے لیے پاشا ،
 لیکن تیار کی اس بلا کی سچی کڑہانہ کو ہاتھ نہ سوجھتا تھا۔ چنانچہ جو لاپے کی
 تال گیری آٹکھ میں لگی اور وہ پھوٹ گئی۔ میں اس وقت اعلیٰ حضرت
 کی خدمت میں اس لیے حاضر ہوا ہوں کہ جو لاپے کے معاملے میں میرے
 ساتھ انصاف کیا جائے۔

امیر نے آدنی بیچ کر جو لاپے کو طلب کیا۔ اور دھاسی وقت مان
 کروایا گیا۔ امیر نے حکم دیا کہ اس کی آٹکھ نکال لی جائے۔

جولا بوللا

” عالی جاہ! آپ نے بالکل درست فیصلہ فرمایا۔ انصاف کا
 یہی تقاضا ہے کہ میری آٹکھ نکال لی جائے۔ لیکن حضرت کی سعادت و
 خلعت سے ذرا سے بینیر میری عرض ہے کہ مجھ اپنے پیٹے کے لیے دونوں
 آنکھوں کی ضرورت ہے، تاکہ جو کپڑا میں بٹتا ہوں، اُس کے دونوں
 کناروں کو دیکھ سکوں۔ البتہ ایک کوچی بھرا پڑوسی ہے، جس کی

میری طرح دو آنکھیں ہیں۔ لیکن اسے اپنے کام کے لیے ایک ہی آنکھ
کی ضرورت ہے۔ اس لیے اگر حضور چاہیں تو اُسے بلا لیں اور تقاضوں
کی حفاظت کے لیے اس کی ایک آنکھ نکلوا دیں۔

میر نے اسی وقت سرچی کو بلا بھیجا اور جب وہ حاضر ہوا تو اس
کی ایک آنکھ نکلوا دی گئی۔

اور اس طرح انصاف کا تقاضا پورا ہو گیا۔

لومڑی

دن نکلنے لومڑی اپنا بھٹ سے بھلی اور اپنے سائے کو
حیرت سے دیکھتے ہوئے بولی:
” آج میں ایک اونٹ کھاؤں گی۔“

اس کے بعد وہ اپنی راہ چلی گئی اور دین کا پہلا پیر اونٹ کی تلاش
میں گزار دیا۔ دوپہر کے وقت اس نے اپنے سائے کو دوبارہ دیکھا
اور پہنچے سے کہنے لگی،
” اسے بائیس سے تو ایک چڑباہی کافی ہے؟“

دانش مند بادشاہ

کسی دُور دراز شہر میں ایک صاحبِ بجدت دانش مند بادشاہ تھا۔ اس کی سطوت اور دہرے کی وجہ سے لوگ اس سے ڈرتے تھے اور اس کی دانش مندی کی وجہ سے اس سے محبت کرتے تھے۔ اس شہر کے وسط میں ثقافت اور شیریں پانی کا ایک کنواں تھا۔ سارا شہر جس میں بادشاہ اور اس کے حاشیہ نشین بھی شامل تھے اسی کنوئیں کا پانی پیتا تھا۔ اس لیے کہ شہر میں اور کوئی کنواں تھا ہی نہیں۔

ایک رات کا ذکر ہے، سارا شہر سویا پڑا تھا کہ ایک جادو گرنی چپکے سے شہر میں آئی اور ایک عجیب و غریب سیال کے ساٹھ قطرے

کنوئیں میں ڈال کر بولی :

”اب جو کوئی اس کنوئیں کا پانی پئے گا دیوانہ ہو جائے گا۔“
دوسرے دن سارے شہر والوں نے کنوئیں کا پانی پیا اور جیسا
کہ جادوگر نے کہا تھا، دیوانے ہو گئے لیکن بادشاہ اور وزیر نے
وہ پانی نہیں پیا۔

جب یہ خبر شہر میں پہنچی، تو رگ مچنے مچنے اور کوچے کوچے کا
طلوات کرنے لگے اور ان میں باہم سرگوشیاں ہونے لگیں :
”ہمارے بادشاہ اور وزیر پاگل ہو گئے ہیں۔ ہمارے بادشاہ
اور وزیر اپنی عقل کھو بیٹھے ہیں۔ ہم ایک دیوانے بادشاہ کو اپنے
اوپر حکومت کرنے کی اجازت نہیں دے سکتے۔ آؤ، اُسے تخت
سے اتار دیں۔“

شام کو یہ سارا ماجرا بادشاہ کے گوش گزار کی گئی۔ اس نے فوراً
حکم دیا کہ سونے کی کنوئیں میں — جو اسے اپنے آباؤ اجداد سے
ورثے میں ملی تھی — کنوئیں کا پانی بھر لائیں۔ اسی وقت حکم کی
تعمیل کی گئی اور پانی بادشاہ کی خدمت میں حاضر کر دیا گیا۔ بادشاہ

نے کمٹری اپنے ہونٹوں سے لگائی اور ایک دو گھونٹ لے کر وزیر کے
حوالے کر دی۔ وزیر نے اس کا ایک ایک قطرہ پی لیا۔
جب شہزادوں کو اس کا پتہ چلا، تو انہوں نے خوشی کے شادیاں نہ
بجائے کہ بادشاہ اور اس کے وزیر دونوں کو ان کی عقل واپس مل گئی۔

حوصلہ مندی

تین شخص شراب خانے کی ایک بیڑ پر بیٹھے تھے۔ ان میں ایک جلاہ تھا، دوسرا بڑھئی اور تیسرا گروہ کن۔

جلاہ نے اپنے ساتھیوں سے کہا:

”آج میں نے کتاں کا ایک نہایت عمدہ کفن دو دینا میں پہا ہے،

اس لیے ہم اپنی پسند کی شراب پیئیں گے۔“

اس کے جواب میں بڑھئی بولا:

”اد میں نے آج سب سے قیمتی تاروت ابو میر سے پاس تھا،

فروخت کیا ہے۔ اس لیے ہم شراب کے ساتھ پرتکلف کباب بھی

کھائیں گے۔“

آخر میں گورگن نے کہا:

• میں نے آج صرت ایک ہی قبر کھودی ہے۔ لیکن قبر کھودانے والوں نے مجھے اس کی دو گنی اجرت دی ہے۔ اس بے تصوراً سا شد بھی آج ہمارے بے ملامت ہے۔

کمال کی بیوی نے اس رات ان کی خوب خاطر مدارت کی۔ کپڑے انہوں نے بار بار شراب۔ کیا ب اور ٹھہرے لگایا تھا اور وہ خوشی سے تاج رہے تھے۔

لیکن کمال گھڑی گھڑی اپنی بیوی کو دیکھ رہا تھا اور اس کے ہونٹوں پر مسکراہٹ کھیل رہی تھی۔ اس کی آنکھیں جو کچھ دیکھ رہی تھیں اس کے دل کو اس کا یقین نہ آتا تھا، اور یقین آتا بھی کیسے۔ اس کے تینوں بھائی بڑی بے دردی سے روپیہ خرچ کر رہے تھے۔ تینوں شرابی رات کی آخری ساعت تک شراب خانے میں بیٹھے کھاتے اور پیتے رہے اور جب ان کا بھی ہر چیز سے میر ہو گیا تو لگتے اور شور مچاتے وہاں سے رخصت ہو گئے۔

کمال اور اس کی بیوی شراب خانے کے دروازے پر کھڑے

تھے اور اُن کی بچھا ہیں اپنے مہمانوں کی مشایعت کر رہی تھیں۔

ہدوت نے اپنے شوہر سے کہا:

”کیا ہی اچھا ہو، اگر قسمت روزانہ ہمارے پاس ایسے ہی بچے لگے

شریعت اور دریا دل لوگ بھیج دیا کیسے۔ ایسی صورت میں ہم اپنے

اکھوٹے بیٹے کو اس گندے شراب خانے کی خدمت سے بگاڑ کر کے

اس کی تعلیم کا انتظام کر سکتے ہیں تاکہ آگے چل کر وہ پادری بن جائے۔

نئی لذت

ذاتی زندگی

پچھلی رات میں نے ایک نئی لذت ایجاد کی۔

اور جب میں پہلی بار اس سے متنق ہو رہا تھا، میں نے اپنے دروازے پر ایک فرشتے اور ایک شیطان کو کھڑے دیکھا، جو میری لذت کی تعریف اور توجیہ میں ایک دوسرے سے لڑا جا رہے تھے۔

ایک بنا آواز سے چلا رہا تھا:

”یہ ایک ہلاکت آفریں گناہ ہے!“

اور دوسرا اس کے بھی بلند آواز میں کہہ رہا تھا،

”نہیں! میری جان کی قسم! یہ فضیلت ہے!“

دوسری زبان

میرا پیدائش کے تیسرے دن کی بات سے ، میں اپنے ریشمی
پنگورے میں بیٹا ، اس نئی دنیا میں ، اپنے گرد پیش کو ایک عجیب رنگ ؛
نظیفی کے ساتھ ، سمجھنے کی کوشش کر رہا تھا ۔

میری ماں نے دایہ سے پرچھا ؛

” آج میرے بچے کا کیا حال ہے ؟“

اس نے جواب دیا ؛

” جی بچہ ٹھیک ٹھاک ہے ۔ میں نے اسے تین وقتہ دودھ پلایا

ہے ۔ اس سے پتہ چلا کہ بچہ میں نے کبھی نہیں دیکھا ۔“

یہ سنتے ہی میرے تن بدن میں آگ لگ گئی ۔ میں چیخ اٹھا ،

”یہ جھوٹ بول رہی ہے۔ اتنی! یہ جھوٹ بول رہی ہے۔ میرا بستر
 سخت اور کھڑو رہا ہے۔ جو دودھ اس نے مجھے پلایا ہے۔ اس کا مذاکرہ
 تھا اور اس کی چھاتی کی بو سے میری ناک پھٹنے لگی تھی۔ میں بڑی اذیت
 اور بد بختی میں ہوں۔ اتنی!“

لیکن نہ میری ماں میری زبان سمجھی اور نہ میری دایہ کی سمجھ میں آیا،
 جو میں نے کہا۔ میں جس زبان میں ان سے بات کر رہا تھا وہ اُس دنیا کی
 زبان تھی جہاں سے میں آیا تھا۔

میری ولادت کے اکیسویں دن — اور اسی دن مجھے پتہ چلنے
 والا تھا، کہ ان نے میری ماں سے کہا،

”میں آپ کو مبارک باد دیتا ہوں۔ آپ کا بچہ پیدائش عیسائی ہے۔
 میں نے حیرت زدہ ہو کر گاہن سے کہا:

”اگر بات یہی ہے، جو تم کہہ رہے ہو تو سب سے زیادہ تمہاری ماں
 کو، جو اس وقت دوسرے جہان میں ہے تمہاری دہر سے بد بخت
 ہونا چاہیے۔ کیونکہ تم عیسائی پیدائہ ہوئے تھے۔
 لیکن جہاں میں نے گاہن سے اپنی زبان میں کہا تھا، وہ اُسے

نہ سمجھا۔

سات مہینے کے بعد ایک بخومی ہمارے پاس آیا اور میرے سر سے
کوڈیز تک دیکھنے کے بعد میری ماں سے کہنے لگا :
”تمہارا یہ بیٹا ایک زیرک رہنما ہو گا اور لوگ اس کی اتباع کریں
گے۔ اس کا حلقہ اطاعت اپنے گلے میں ڈالیں گے۔“
میرے بلے کو تو میں چلتا ہوں :

یہ جھوٹی پیشین گوئی ہے۔ میں اپنے آپ کو جانتا ہوں۔ مجھے
یقینی طور پر معلوم ہے کہ میں موسیقی کی تعلیم حاصل کروں گا اور ایک
موسیقار کے سوا کچھ نہ بنوں گا۔

یہ دیکھ کر میری حیرت کی کوئی انتہا نہ رہی کہ ایک شخص بھی میری زبان
نہ سمجھا۔ حالانکہ میں اپنی عمر کے اس حصے کو پہنچ گیا تھا۔

اس بات کو فٹیس برس بوجھ ہیں اور میری ماں : ذابہ اور کاہن
— خدا ان سب کی دلوں پر اپنی رحمت کا سایہ کرے۔ — مرچکے ہیں۔

لیکن بخومی ابھی تک زندہ ہے اور بڑے آرام کی زندگی بسر کر رہا ہے
کل میں نے اسے ہیکل کے سامنے دیکھا۔ میری اس کی بات چیت ہوئی

اور میں نے اسے بتایا کہ میں موسیقاروں کی صف میں شامل ہو گیا ہوں۔
یہ سُن کر وہ بولا:

”مجھے بہت پہلے سے یقین تھا کہ تم ایک بہت بڑے موسیقار ہو
تھے چنانچہ تمہارے بچپن ہی میں، میں نے تمہاری ماں کو تمہارے اس مستقبل
کی خبر دے دی تھی؟“

میں نے اس کی بات پر یقین کر لیا کیونکہ، یہ میں خود اس نئیبا کی زبان
بھولی چکا ہوں، جہاں سے میں آیا تھا۔

انار

ایک دفعہ میں انار کے دل میں جا کر آیا۔ ایک دن، جب کہ میں اپنے
بچپن میں بیٹھا تھا میں نے ایک دانے کو کھتے سنا:
”اگے چل کر میں ایک بند درخت میں جاؤں گا جس کی شاخوں
کے ساتھ ہوائیں گائیں گی اور سبر کے پتوں پر سورج کی کرنیں نقش
کریں گی۔ اور جیسے جیسے موسم گزرتے جائیں گے، میں حسین اور
طاقت ور ہوتا جاؤں گا۔“

اس کے جواب میں درمرا دانہ بولا:

”دوست! تم، ہتھانے نادان ہو! میں بھی جب تمہاری طرح پھوٹا
تھا، تو ایسے ہی خواب دیکھا کرتا تھا۔ لیکن جب میں ہر چیز کو ناپ تولی

کہ اس کی حدود قائم کرنے پر قادر ہو گیا، تو مجھے معلوم ہوا کہ میری تمام
امیدیں جھوٹی تھیں۔“

اس کے بعد تیسرے دانے نے کہا:

”مجھے تو ہمارے اندر کوئی ایسی بات نظر نہیں آتی، جو اس جیسے
عظیم مستقبل کی خبر دیتی ہو۔“

پہچھا دانہ اس کے جواب میں بولا:

”اگر زندگی میں کسی حسین اور شاندار مستقبل تک نہیں پہنچا تو،

تو پھر وہ کس کام کی؟“

اب پانچواں دانہ کھڑا ہوا اور کہنے لگا:

”جب ہم یہی نہیں جانتے کہ آج کیا ہیں، تو اس پر بحث و تکرار

کیوں کریں کہ کل کیا ہوں گے؟“

اس پر چھٹا دانہ بولا:

”جو ہم آج ہیں، وہی ہمیشہ رہیں گے۔“

پھر ساتویں دانے نے کہا:

”میرے ذہن میں مستقبل کی واضح تصویر ہے۔ لیکن میں اسے الفاظ

میں بیان نہیں کر سکتا :

اس کے بعد آٹھواں دانہ بولا، پھر فرماں، پھر دسواں یہاں تک
کہ تمام دانے پونے لگے اور بعد میں، آوازوں کی کثرت و شدت
کے سبب کچھ نہ سمجھ سکا۔

میں نے اسی دن اپنا کوئی خیال یاد کیا اور ایک یہی میں آکر سکونت
اختیار کر لی، جس میں تھوڑے سے دانے ہیں اور وہ سکون و خاموشی
کے ساتھ رہتے ہیں۔

دو پتھرے

یرے والد کے بارے میں دو پتھرے تھے۔

ایک میں شیر تھا، جسے یرے والد کے غلام نیبوی کے جنگلوں سے پکڑ کر لائے تھے اور دوسرے میں ایک چمکتی مینا، جو گانے سے کبھی نہ ٹھکتی تھی۔

مینا روزانہ صبح کو شیر کے پاس آتی اور اسے سلام کرتے ہوئے کہتی:

”یرے قیدی بھائی! صبح بخیر!“

تین چیونٹیاں

تین چیونٹیاں ایک شخص کی ناک پر بیچ ہوئیں، جو دھوپ میں سو رہا تھا۔ انہوں نے، اپنے اپنے قبیلے کی رسم کے مطابق، ایک دوسرے کو سلام کیا اور کھڑے ہو کر باتیں کرنے لگیں۔

پہلی چیونٹی نے کہا:

”یہ ٹیلے اور میدان، جہاں آج ہم ہیں، ان سے زیادہ روئے زمین پر کوئی بجز علاقہ ہم نے اپنی زندگی میں نہیں دیکھا۔ میں سارے دن اس تلاش میں پھرتی رہی ہوں کہ کسی قسم کا کوئی دانہ مجھے مل جائے لیکن کامیابی نہیں ہوئی۔“

اس پر دوسری چیونٹی نے کہا:

ہیں اپنے قبیلے والوں کو دیر سے ایک ایسا جگہ کے مستحق باتیں
 کرتے مستحق پہلی آئی ہوں اب جسے وہ خشک اور چٹیل زمین کے نام سے
 معلوم کرتے ہیں۔ اس سرزمین کی حرکت و گردش کے بارے میں ان
 کی بہت سی رائیں ہیں۔ معلوم ہوتا ہے: کچھ ہم اسی سرزمین میں ہیں۔
 کیونکہ میں اس کے ایک ایک موڑ پر گئی ہوں۔ اس کے ایک ایک گوشے
 میں پھری ہوں اور میں نے بذاتِ خود اس کی حقیقت سے آگاہی حاصل
 کی ہے۔

اب تیسری چیونٹی نے اپنا سر اٹھایا اور بولی :

” پیاری سہیلیو! اس وقت ہم ایک بہت بڑی چیونٹی کی ناک بہ
 کھڑے ہیں۔ اس چیونٹی کی ناک پر جو انتہائی طاقت ور اور بے حد
 و نہایت ہے جس کا جسم اتنا بڑا ہے کہ ہماری آنکھیں اس سے نہیں دیکھ سکتیں
 جس کا سایہ اتنا پھیلا ہوا ہے کہ ہمارے چہرے اس سے ٹاپ نہیں سکتے
 اور جس کی آواز اتنی بلند ہے کہ ہمارے کان اسے سن نہیں سکتے۔
 یہی وہ ازل کی چیونٹی ہے، جس کے اعزاز و نہایت سے ملے ہوئے
 ہیں۔“

جب تیسری چیونٹی اپنی بات ختم کر چکی ، تو دونوں چیونٹیوں نے
ایک دوسرے کی طرف دیکھا اور اس کی بات پر ہنسنے لگیں ۔ میں
اسی وقت مومنے والے نے حرکت کی اور ہاتھ اٹھا کر ناک کھاتی ،
تیس سے تینوں چیونٹیاں پس کر رہ گئیں ۔

گورکن

ایک دن، جب کہ میں ایک میت کو دفن کر رہا تھا، گورکن میرے پاس آکر کھڑا ہوا اور کہنے لگا:

”صرف تم ہی ایک شخص ہو، جسے میں اس قبرستان آنے والے تمام آدمیوں سے زیادہ عزت کی نظر سے دیکھتا ہوں۔“

میں نے کہا:

”تمہاری بات سے مجھے خوشی ہوئی۔ لیکن تمہارے دل میں سب

لوگوں سے زیادہ میری عزت کیوں ہے؟“

اس نے جواب دیا:

”تمہارے سوا جو کسی ہے، رونا ہوا آتا ہے اور رونا ہوا جاتا ہے

لیکن تم ہنسنے ہو کسے آتے ہو اور ہنسنے ہو کسے جاتے ہو۔“

ہیکل کی سیر پیوں پر

کل شام میں نے ایک عورت کو ہیکل کی سیر پیوں پر بیٹھے دیکھا۔
اس کے ساتھ دو مرد بھی بیٹھے تھے : ایک اس کی دائیں طرف
اور دوسرا بائیں طرف۔ اور وہ درزوں اُسے دیکھ رہے تھے۔
میں نے سیرت کے ساتھ دیکھا کہ اس کے دائیں رخسار کا رنگ
اٹا ہوا تھا اور بائیں رخسار گلابی تھا۔

مقدس شہر

نوعمری میں مجھے ایک شہر کے متعلق بتایا گیا کہ وہاں کے سارے
!شہر سے مذہبی تعلیمات کے مطابق زندگی بسر کرتے ہیں۔ میں نے
اپنے دل میں کہا:

”مجھے جلد سے جلد اس شہر میں پہنچنا چاہیے تاکہ اس کی بلند ترین
برکتوں سے بہرہ اندوز ہو سکوں۔“

شہر چونکہ دُور تھا۔ اس لیے میں نے سفر کا پورا پورا سامان کیا اور
چالیس دن کی مسافت کے بعد اس کے قریب پہنچا۔ دوسرے دن جب
میں شہر میں داخل ہوا، تو کینا دیکھتا ہوں کہ جو ہے وہ کاتا اور ٹھنڈا ہے
مجھے بڑی حیرت ہوئی اور میں نے اپنے دل میں کہا:

ہیکہ اس مقدس شہر میں رہنے والے ہر شخص کے لیے عز و رُحی ہے
کہ وہ کانا اور نٹا ہو؟

اس کے بعد میں نے دیکھا کہ لوگ بچہ سے بھی حیرت کے ساتھ
مجھے دیکھ رہے ہیں۔ انہیں میری آنکھ اور میرے ہاتھ پر حیرت تھی۔
وہ آپس میں چہ میگوئیاں کر رہے تھے کہ میں نے ان سے پوچھا:
ہیکہ یہی وہ مقدس شہر ہے، جہاں ہر شخص آسمانی کتاب کی تعلیمات
کے مطابق زندگی بسر کرتا ہے؟

وہ بولے:

”ہاں! یہی وہ شہر ہے!“

میں نے پوچھا:

”یہ تمہیں کیا ہو گیا ہے؟ تمہاری داہنی آنکھوں اور داہنے ہاتھوں

کو کیا ہوا؟“

ان کو میری حالت پر بیٹا ترس آیا اور انہوں نے میری جہالت پر

رحم کھلتے ہوئے کہا:

”آؤ! ہم تمہیں بتاتے ہیں۔“

میں لوگوں کے ساتھ ساتھ ہویا۔ اُن میں سے ایک شخص مجھے پہلی
 میں لے گیا، جو شہر کے وسط میں واقع تھا۔

جب میں سیکل میں داخل ہوا، تو میں نے دیکھا کہ سیکل کے وسط میں
 بے نو، آنکھوں اور سوکھے ہاتھوں کا ایک انبار لگا ہے۔ میں نے ان
 سے انتہائی عبرت و استعجاب کے عالم میں پوچھا:

تصییر قسم ہے، اپنے پروردگار کی! مجھے بتاؤ! وہ کون خون خوار
 حملہ آور ہے، جس نے تم پر پڑھائی کر کے تمہارے ہاتھ کھڑا دیئے اور
 تمہاری آنکھیں نکلوا دیں؟

مجموع نے میری جہالت پر حیرت کا اظہار کرتے ہوئے ایک تلخ آواز
 بھری۔ اُن میں سے ایک سنی رسیدہ شخص میرے قریب آیا اور مجھ سے
 کہنے لگا۔

”اپنے ساتھ یہ سلوک خود نہیں نے کیا ہے، اللہ تعالیٰ نے اس بدی پر
 جہنم فتح یاب فرمایا ہے، جو ہم پر نازل ہو گئی تھی اور ہم نے اُسے بیخ دہن
 سے اگھاڑ پھینکا ہے۔“

اس کے بعد وہ مجھے ایک ادبئی قرآن مجاہد کی طرف لے گیا۔ لوگ

ہمارے پیچھے پیچھے تھے۔ قربان گاہ کے قریب پہنچ کر س نے اپنی انگلی سے ایک آیت کی طرٹ اشارہ کیا، جو قربان گاہ کے اڈ پر کندہ تھی اور جھ سے اس کو پڑھنے کے لیے کہا۔ لکھا تھا :

اگر تیری سیدھی آنکھو تجھے شک میں مبتلا کرے، تو اُسے نکال کر پھینک دے۔ کیونکہ تیرے لیے ایک عضو کا ضائع ہونا اس سے بہتر ہے کہ تیرا سارا جسم جہنم میں جھونک دیا جائے ۛ

اب میں ان کا راز پانگیا۔ میں نے پتلا کر ان سے پوچھا :
 "کیا تم میں کوئی مرد اور کوئی عورت نہیں، جس کی دوڑوں سے تمکھیں اور دو ذول باقتد موں ؟

جواب میں اُنی رگوں نے کہا :

"نہیں ! ہم میں ایسا کوئی نہیں ہے، سوائے اُن بچوں کے جو ابھی تک اُس عمر کو نہیں پہنچے کہ کتاب پڑھ کر اس کے احکام پر عمل کر سکیں۔ جب ہم سیکل سے نکلے، تو میں اس مقدس شہر سے بھاگ کھڑا ہوا، کیونکہ میں سچ شہر کو پہنچ چکا تھا اور کتاب پڑھ سکتا تھا۔

یزدان واہرن

ایک دفعہ یزدان واہرن ایک پھاٹکی چوٹی پر ایک جا ہوسے ،
یزداں نے اہرن سے کہا:

”بھائی! صبح بخیر؟“

لیکن اہرن نے کوئی جواب نہ دیا اس پر یزداں نے کہا:

”رفیق من! معلوم ہوتا ہے، آج مزاج کچھ برہم ہے۔“

اہرن نے جواب دیا:

”ہاں آج میں بہت کبیدہ خاطر ہوں۔ کیونکہ لوگ اس آخری زمانے

میں میرے اور تمہارے درمیان تیز کرنے سے قاصر ہو گئے ہیں۔ بہت

سے لوگ بچے تمہارے نام سے بکارتے ہیں اور میرے لیے تم سے

اور تمہارے نام سے زیادہ کروہ کوئی چیز نہیں ہے۔

یہ وہاں نے کہا:

”یا بے عزتہ! یہی کچھ روزانہ میرے ساتھ ہوتا ہے۔ بہت سے

لوگ مجھے تمہارے نام سے پکارتے ہیں اور مجھ پر تمہارا گمان کرتے

ہیں۔“

یہ سن کر ہرمن اپنی راہ چلا گیا۔ وہ مارے غصے کے اپنے

داشت میں رہا تھا اور انسان کی حماقت و جہالت پر لعنت بھیج رہا تھا۔

میری شکست میں میری فتح ہے

اسے میری شکست! اسے میری شکست! اسے میری شکست!
اسے شکست! اسے شکست! اسے شکست!
اسے میری وحدت اور میری تہائی! اسے میری وحدت اور میری تہائی!
تو مجھے ہزاروں فتوحات سے زیادہ عزیز ہے۔ میرے دل کے
یہ دنیا کی تمام بزرگیوں سے زیادہ خوشگوار ہے۔ اسے میری شکست!
اسے شکست! اسے شکست!
اسے میرے لیے اپنے نفس کا شعور!
اسے میرے لیے اپنی قاتل سے نفرت و مخالفت!

ترنے مجھے بتایا کہ میں ابھی تک ایک تیز رفتار نوجوان ہوں اور اسی
 لیے توجھے مر جھائے ہوئے فانی پھولوں کے تاج کا لالچ نہیں دیتی۔
 ترنے مجھے میری وحدت و تنہائی سے بہرہ مند کیا اور میں نے فراہ
 و ذقت کا مزہ چکھتا۔

اے ییری شکست!

اے شکست!

اے ییری خمیرِ رُآں اور اے ییری چمکتی ڈھالی!

میں نے تیری آنکھوں میں پڑھا:

انسان جب حکومت کے تخت پر بیٹھا ہے تو غلام ہو جاتا ہے۔

جب لوگ اس کی روح کی گرائیوں کو پالیتے ہیں، تو اس کا

سفرِ حیات ختم ہو جاتا ہے۔

بلکہ وہ اس میل کی مثال ہے، جو کینڈے آگ لگ کر کھیل کھیل ہو جاتا ہے۔

اے ییری شکست!

اے شکست!

اے ییری دلیر و محبوب رفیق!

مرت تو ہی میرے گیت، 'ییری زیاد اور میرے سکوت کی آواز سُنتی ہے۔
 تیرے سوا کوئی نہیں، جو مجھ سے، 'پمدوں کی پہڑ پہرہ ہٹ، سمندروں
 کے جوش و ہيجان اور رات کی تاریکیوں میں شعلہ زن آتش فشاؤں کے
 پھٹے کا ذکر کرے۔

مرت تو ہی میرے نفس کی بند اور نوادسی چٹانوں پر چڑھتی ہے۔
 اے ییری شکست!

اے شکست!

اے میری کہیں نہ مرنے والی شجاعت!

تو میرے ساتھ آنا جیوں اور طوفانوں پر تھمتے لگاتی ہے۔

میرے ساتھ اُن چیزوں کے لیے قبریں کھودتی ہے جو میرے

اور تیرے وجود میں مرتا ہی ہیں۔

اور میرے ساتھ، نہایت صبر و استقلال سے، سورج کے سامنے

کھڑی ہوتی ہے۔

پس ہم دونوں خوفناک بھی ہوتے ہیں اور نوحہ زدہ بھی!

رات اور دیوانہ

دیوانہ

میں تیری طرح ہوں، اسے رات سیاہ اور پرہنسہ!
میں اس آتشیں رستے پر چلتا ہوں، جو میرے دن کے خوابوں
کے اوپر اوپر جاتا ہے اور جہاں کہیں میرے پاؤں زمین کو لگتے ہیں۔
شاہ بوط کا ایک قد آور درخت آگ آتا ہے۔

رات

نہیں، اسے دیوانے! تو میری طرح نہیں ہے۔
اس لیے کہ تو اب بھی ریت پر اپنے قدموں کے نشان دیکھنے
کے لیے، ٹریڈ کے دیکھتا ہے۔

دیوانہ

میں تیری طرح ہوں، اسے راتِ باغوش اور نگرا!
میری تنہائی کے دل میں وہ دیرِ بیٹی ہے جس کے بطن سے ایک
علوی وجود جنم لینے والا ہے — وہ علوی وجود جس میں جنت اور
دوزخ یک جا ہوں گے۔

رات

اسے دیوانے! تیری طرح نہیں ہے۔
اس لیے کہ تواب بھی آلام و مصائب کے سامنے کا پتلا ہے اور
دوزخ کے گیت سُننے سے تجھے ڈر لگتا ہے۔

دیوانہ

میں تیری طرح ہوں، اسے راتِ باوحشی اور باجیروت!
میرے کازوں میں شکست خوردہ قوموں کی زبانیں اور جلا وطنوں
کی حسرت ناک آہیں گونج رہی ہیں۔

رات

نہیں، اسے دیوانے! تیری طرح نہیں ہے۔

اس لیے کہ تو نے اب بھی اپنی چھوٹی ذات کو اپنا وقار و رتبہ بنا رکھا ہے اور اپنی باجبروت ذات کو دوست بنا نا اب بھی تیرے امکان سے باہر ہے۔

دیوانہ

میں تیری طرح ہوں، اسے مات! خوں آکشم اور ہلاکت پسند
میرادل سمندروں میں چلنے ہوئے جازوں کے شعلے دیکھ کر ہی
خوش ہوتا ہے اور میرے ہونٹ میدان کارزار میں پھیرے گئے سرداؤں
کے خون ہی سے ڈانکتا اندوز ہوتے ہیں۔

راستا

نہیں، اسے دیوانے تویری طرح نہیں ہے۔
اس لیے کہ تجھ پر اب تک ایک رقیقہ سیات کا شوق مسلط ہے
یہ شوق، جہاں پاتا ہے، تجھے لے جاتا ہے۔ تو سب تک اپنے
نفس کے لیے کوئی قانون نہیں بنایا۔

دیوانہ

جیسا تیری طرح ہوں، اسے مات! سرور و سخاواں!

جو مردیو لاسا تھی ہے ، وہ ہمیشہ اچھوتی شراب سے مدہوش رہتا ہے
 اور جو عورت بچہ سے پر خلوص دوستی رکھتی ہے ، وہ کھلے دل سے گناہ
 کرتی ہے ۔

رات

نہیں ، دیوانے ! تیری طرح نہیں ہے ۔
 اس لیے کہ تیری روح ایک ایسی نقاب میں روپوش ہے جس کی
 سات تہیں ہیں اور نقاب تک اپنے دل کو اپنی ہمتی پر نہیں رکھ سکا ۔

دیوانہ

میں تیری طرح ہوں ، اسے رات ! صبرِ پیشہ اور غم زدہ !
 میرے سینے میں اُن چاہتے والوں کی ہزاروں تہریں ہیں جنہوں نے
 بڑے خلوص سے جانیں دیں ، جنہیں آنسوؤں نے نہلایا اور مر جھٹے
 ہوئے بوسوں نے کفن پہنایا ۔

رات

کیا تیری طرح ہے ؟
 کیا تو بھی میری طرح ہے ؟ اسے دیوانے !

کیا تو آدمی کو پنا گھوڑا بنا سکتا ہے ؟ اور کیا توجہ کی عمارت کینچ

سکتا ہے ؟

اصوانہ

میں تیری طرح ہوں، اسے رات !

میں تیری ہی کسی قدرت و عظمت رکھتا ہوں۔

میں نے بچھڑے ہوئے دیوتاؤں کے انبار پر اپنا تخت بنایا ہے۔

میں نے راتے پہاڑ میں طرح قابو پایا ہے کہ وہ میرے سامنے سے

جھک کر گزرتا ہے۔ میرے دامن کو بوسہ دیتا ہے۔ لیکن میرے چہرے

کی طرف آنکھ اٹھا کر دیکھنے کی جرأت نہیں کر سکتا۔

رات

کیا تو تیری طرح ہے ؟

اسے میرے تہ ورتہ اور انتہائی تاریک دلی کے بیٹھے !

کیا میرے خود سزاوار نگار تیرے دل میں ماہ پاتے ہیں یا تو میری

وسیع زبان برکت ہے ؟

دیوانہ

ہاں! ہم دونوں جڑواں بہن بھائی ہیں، اسے رات بازا پریت کے
اسرار نکشت کرتی ہے۔

اور میں اپنے دل کے بھید کھولتا ہوں۔

پتھر

میں نے ایک ایسا چہرہ دیکھا، جس کے ہزاروں رُخ تھے۔
اور میں نے ایک ایسا چہرہ دیکھا، جس کا صرف ایک ہی رُخ تھا۔
جیسے اُسے ایک تالیب میں ڈھال دیا گیا ہو۔

میں نے ایک ایسا چہرہ دیکھا، جس کی ظاہری چمک و مک میں چھپی
ہوتی بدنائی میں نئے پڑھل۔

اور ایک ایسا چہرہ، جس کے پریشیدہ حسیں کی رعنائی میں اس وقت
تک نہ دیکھ سکا، جب تک میں نے اس کی ظاہری نقاب نہ اُلٹ دی۔
میں نے ایک سال خوردہ چہرہ دیکھا، جس پر جڑیاں پڑی تھیں
لیکن ان جڑیوں کے پیچھے کچھ نہ تھا۔

اور ایک تروتازہ چہرہ دیکھا، جس کے خرد و خال پر سب کچھ قسم
تھا۔

میں چہروں کو جانتا ہوں۔

اس لیے کہ میں اُن پر وہ نگاہ ڈالتا ہوں، جو میری بھارت کے
تانے بانے سے گزر جاتی ہے۔

اور میں اپنی آنکھوں سے اُس حقیقت کو دیکھ لیتا ہوں جو ہر
کے پیچھے چھپی ہوتی ہے۔

سب سے بڑا سمندر

میں اور میری روح ایک بڑے سمندر میں نہانے لگے۔ مسائل پر پہنچ کر ہم ایک ایسی جگہ تلاش کرنے لگے، جہاں لوگوں کی نگاہیں ہم پر مشرپڑیں۔ ہم جگہ تلاش کرتے پھر رہتے تھے کہ ہم نے ایک شخص کو دیکھا، جو ایک میٹھے رنگ کی چٹان پر بیٹھا تھا۔ اس کے ہاتھ میں ایک تھیلا تھا اور وہ اس میں سے مٹھیاں پھر پھر کے نمک سمندر میں پھینک رہا تھا۔

میری روح نے مجھ سے کہا:

”یہ تم کو ملے گا، جو صورت زندگی کی پر بھائیوں دیکھنا ہے۔ ہمیں یہاں سے چلے جانا چاہیے۔ ہم اس کے سامنے نہیں نہا سکتے۔“

ہم وہاں سے آگے بڑھ گئے۔ یہاں تک کہ ایک کھاڑی میں

پہنچے، جہاں ایک شخص ایک سفید پٹان پر بیٹھا تھا، اس کے ہاتھ میں جواہر
 ریشم ایک صندوقچی تھی اور وہ اس میں سے تھری کی تو دیاں نکال نکال کر
 مندر میں پھینک رہا تھا۔

میری روح نے بھسے کہا:

”یہ رہ جاتی ہے، جواہر چیزوں کے بھی بشارت لینا ہے، جن میں

کوئی بشارت نہیں، اسے ہمارے برہمنہ جسم نہیں دیکھنے پانا ہئیں۔“

ہم آگے بڑھتے گئے، یہاں تک کہ مندر کے کنارے پہنچ گئے

وہاں ہم نے ایک شخص کو دیکھا، جو مردہ پھلیوں کو چن چن کر شفقت و

ہمدردی کے ساتھ، انہیں دوبارہ مندر میں پھینک رہا تھا۔

میری روح نے کہا:

”یہ نرم دل انسان مردہ پرست ہے، جو قبر کے مردوں میں دوبارہ

جان ڈالنی چاہتا ہے۔ ہمیں اس سے دُور ہو جانا چاہیے۔“

پہنچے ہم وہاں سے بھی گزر گئے اور ایک دوسری جگہ پہنچے۔

وہاں ہم نے دیکھا کہ ایک شخص پانی پر اپنے سائے کے خطوط کھینچ رہا

ہے۔ سو ہمیں آتی ہیں اور ان خطوط کو مٹا دیتی ہیں۔ یہ دیکھ کر وہ پھر

واپس آتا ہے اور پھر خطوط کھیپتا ہے۔ یہی عمل بار بار ہو رہا ہے۔

یہی روح نے بھروسے کہا:

”یہ صوفی ہے اور اپنے اوہام کا بخت بنا کر اسے پوجنا چاہتا ہے۔

ہیں اس کے پاس شہرنا نہیں چاہیے؟“

ہم نے اسے بھی اپنے پیچھے چھوڑا اور دوسری جگہ ایک چھوٹی سی

کھاڑی میں گئے۔ وہاں ہم نے ایک شخص کو دیکھا، جو پانی کی سطح سے

جھاگ اتار اتار کر عتیق کے ایک پیالے میں ڈال رہا تھا۔

یہی روح نے بھروسے کہا:

”یہ خیال پرست ہے، جو نادر ملکوت سے اپنی چادر مٹنی چاہتا

ہے۔ یہ ہمارے برہنہ جسم دیکھنے کا مستحق نہیں؟“

ہم تھوڑی سی دُور چلے ہوں گے کہ اچانک ایک آواز ہمارے

کازں میں آئی۔ کرنی کہہ رہا تھا:

”یہ سمندر ہے۔“

گرا سمندر

وہیں آمد ہوتا کہ سمندر

ہم آواز کی طرف دوڑے۔ ہم نے دیکھا کہ ایک شخص مندر کی طرف پیٹھ کیے کھڑا ہے۔ سینگ سے مشابہ ایک سیپ اس نے اپنے کان سے لگا رکھی ہے اور اپنی عدائے بازگشت سننے کے لیے بیٹھ بیٹھ جاتا ہے۔

میری روح نے کہا:

”چلو! یہاں سے چلیں۔ یہ دہریا ہے اور ان کالیات سے منہ پھیر کر جو اس کی عقل سے باہر ہیں، اُن بے رص جزبات میں کھریا ہوا ہے، جن کا دامن بالکل خالی ہے۔“

ہم نے اسے بھی چھوڑا اور ایک دوسری جگہ پہنچے۔ وہاں ایک شخص چٹانوں میں اوندھا پڑا تھا۔ اور اس نے اپنا سر زمین میں دسے رکھا تھا۔ میں نے اپنی روح کے کہا:

”ادھر آؤ! یہاں نہائیں۔ یہ شخص ہمیں نہیں دیکھ سکتا۔“

میری روح نے اپنے سر کو جنبش دی اور کہا:

”نہیں اور ہزار بار نہیں۔ یہ شخص، جسے تم دیکھ رہے ہو، اللہ تعالیٰ کی بدترین مخلوق ہے۔ یہ انکار و غیباشت کا پتلا ہے، جس نے زندگی کے

اچھے سے روگردانی کی اور زندگی نے اپنی خوشیوں کے لیے اس
 کے دل کے دروازے بند کر دیے؟
 میری روح کے چہرے پر رنج و مایوسی کے آثار ظاہر ہوئے
 اور اس نے شدید تلخی کے احساس سے ٹوٹتی ہوئی آواز میں کہا،
 آؤ! ان ساحلوں سے چلیں۔ یہاں کوئی ایسی پوشیدہ اور پُر سکون
 جگہ نہیں ہے، جہاں ہم نہا سکیں، میں نہیں چاہتی کہ یہ ہوا میرے ٹھنری
 بالوں سے کیلے۔ یہ نظائیر سے شقاقت سہنے سے پردہ ہٹائے اور یہ
 روشنی میری مقدس عربیاتی کو ظاہر کرے۔
 اس وقت ہم اس سمندر کو چھوڑ کر سب سے بڑے سمندر کی
 تلاش میں روانہ ہوئے۔

مصلوب

میں نے لوگوں سے بیچ کر کہا،

میں چاہتا ہوں! تم مجھے سُولی پر چڑھا دو!

انہوں نے جواب دیا:

”ہم تیرا خون اپنے سر کیوں ہمیں پے

میں نے کہا:

”اگر تم نے دیواؤں کی سُولی پر سزا چاہی، تو پھر تم اپنے اوپر

مجھے فخر کر سکو گے پے

انہوں نے میری بات مان لی اور مجھے سُولی پر چڑھا دیا۔

سُولی نے میری روح کے ٹوٹن کو فرو کر دیا۔

بہا میں زمین و آسمان کے درمیان سعلق تھا، لوگوں نے سرائے کا
 میری طاقت دیکھا۔ اب پر ایک استعجاب کی سی کیفیت طاری تھی۔ کیونکہ
 اس سے پہلے ان کے سرائے کے قدموں سے آؤ پر نہ اٹھتے تھے۔

جب وہ سواری کے آدو گرو دکھڑے تھے، تو ان میں سے ایک
 شخص کی آواز بلند ہوئی اور اس نے بھرتے کہا:
 "اسے شخص! تو کس جگہ کا کفارہ ادا کر رہا ہے؟
 دوسرے نے کہا:

"اپنے پیرور دکھار کی قسم! بکا پچ بنا، تجھے اپنی جان کی قربانی دینے
 پر کس پیر سے آؤہ کیا؟"

اس کے بعد تیسرا بھر سے پوچھے لگا:

"اسے جہالت کے پتھے! کیا تو یہ بھر رہے کہ اس حفر کی قیمت پر پو

تو ادا کر رہا ہے۔ دُنیا کا بھر و حشر خرید لے گا؟"

آخر میں چوتھا بولا:

"تو اس کی گونگی مسکراہٹ کو تو دیکھو! گویا اس پر کھریت ہی نہیں

رہی۔ کیا کوئی افسانہ ایسی تکلیف پر سکرا سکتا ہے؟"

اس وقت میں ان کی طرف متوجہ ہوا اور میں نے ان سے کہا:
 "میری اس مسکراہٹ کو یاد رکھو اور اس کے سوا ہر چیز کو ذہن سے
 محو کر دو۔ میں نہ کسی گناہ کا کفارہ ادا کر رہا ہوں، نہ کسی قربانی کے پیچھے
 دوڑ رہا ہوں نہ مجھے کسی بزرگی کی تمنا ہے اور نہ میں نے کوئی جرم کیا
 ہے، جس کی سزا بھگتوں۔"

لیکن، میں پیسا تھا، اس لیے میں نے تم سے درخواست کی کہ
 میرا خون مجھے پلا دو۔ کیا کسی دینا نے کے لیے اس کے خون کے سوا
 کوئی مشروب ہے، جو اس کی پیاس بجھا سکے؟ نہیں! کوئی مشروب
 نہیں ہے!

میں گونگا تھا، اس لیے میں نے تم سے درخواست کی کہ میرے
 زخم کو میرے لیے زبان بنا دو!

میں تمہارے شب و روز کی ظلمت میں تیار تھا، اس لیے میں نے
 ایک ایسی راہ تلاش کی، جس پہ چل کر میں ان دنوں تک پہنچ جاؤں، جو
 تمہارے دنوں سے زیادہ حسین ہیں ان راتوں سے آسودہ ہو جاؤں،
 جو تمہاری راتوں سے زیادہ کامران ہیں۔

۱۰ اور اب میں وہاں جا رہا ہوں، جہاں مجھ سے پہلے بہت سے
 سولی پر چڑھائے جانے والے جا چکے ہیں۔ لیکن یہ خیال تم کبھی اپنے
 دل میں نہ لانا کہ یہ مصلوبوں کا گروہ تمہاری سولیوں سے اگنا گیا ہے۔
 اس لیے کہ یہ تو ہماری تقدیر ہی میں لکھ دیا گیا ہے کہ ہم — ڈنیا کے
 مختلف خطوں اور بلند آسمانوں کے درمیان تم سے کہیں زیادہ قدرت
 و طاقت رکھنے والے جا رہوں گے ہاتھوں سولی پر چڑھائے جاتے رہیں۔

بجونی

میں نے اور میرے ایک دوست نے ایک اندھے کو ہیکل کے سائے
تھے تنہا بیٹھے دیکھا۔ میرے دوست نے مجھ سے کہا:

یہ ہماری قوم کا سب سے دانش مند شخص ہے۔

میں اپنے دوست کو چھوڑ کر اندھے کے پاس گیا۔ اسے سلام کیا
اس کے پہلو میں بیٹھ کر اس سے ادھر ادھر کی باتیں کرنے لگا۔ تھوڑی
دیر کے بعد میں نے اس سے پوچھا۔

”جناب! آپ کی بیٹائی گئے کتنے دن ہوئے؟“

اس نے جواب دیا۔

”بیٹا! میں جنم کا اندھا ہوں!“

میں نے کہا۔

”آپ فلسفے کے کون سے ذہب کے پیرو ہیں؟“

اس نے جواب میں بتایا۔

”میں ماہر تخلیقات اور بخوی ہوں!“

اس کے بعد اس نے اپنے سینے پر ہاتھ رکھا اور سلسلہ کلام

جاری رکھتے ہوئے بولا۔

”میں الی سورجوں، الی چاندوں اور ان ستاروں کی چال دیکھتا

رہتا ہوں۔“

شوق بے پایاں

میں اپنے بھائی : پراڈ اور اپنی بہن : سمندر کے درمیان بیٹھا ہوں۔ ہم تینوں اپنی تنہائی میں ایک ہیں۔ ہمیں ایک الٹا، طاقت ور اور گہری محبت ایک دوسرے سے مربوط کرتی ہے۔

وہ محبت، جو میری بہن کی گرائی سے زیادہ گہری، میرے بھائی کی قوت سے زیادہ قوی اور میرے جنوں کے عجائبات سے زیادہ عجیب ہے۔

جب پہلی صبح نے ہماری آنکھوں سے غفلت کے پردے ہٹائے ہیں اور ہم میں سے ہر ایک نے اپنے بھائی کو دیکھا ہے، اس سے لے کر اس نگر پارے میں تعبیل جبران نے سمندر کو ٹوٹا دکھتا ہے۔

پہلے بچی کوئی زمانے ہم پر بیت چکے ہیں۔

ہم نے بہت سے جانوں کی پیدائش، الی کا عروج اور ان کا زوال
دیکھا ہے۔ اس کے باوجود ہم ابھی تک نوخیز اور آرزو مند ہیں۔

ہاں! ہم نوخیز اور آرزو مند ہیں۔ لیکن تنہا ہیں اور کئی ہمیں نہیں

پوچھتا۔

ہم ہمیشہ کے لیے ایک دوسرے کے گلے میں بائیں ڈالے بیٹھے
ہیں۔ لیکن ہمیں چین نصیب نہیں۔ اور کیا غلام بنائے ہوئے شوق اور کبھی
نہ ختم ہونے والی خواہش کو کبھی چین نصیب ہو سکتا ہے؟

کہاں ہے وہ آگ کا شعلہ کار دیوتا، جو میری بہن کا بستر گرم کرے؟
پاکہ کہاں ہے ارش کی فیض دہان دیوی، جو میرے بھائی کے
آتش فشاں کو خنک کرے!

اوستا کہ ان دونوں سے زیادہ بد قسمت ہوں، کہاں ہے وہ
عورت جو میرے دل کے تخت پر جلوہ افروز ہو؟

رات کی خاموشی میں میری بہن، سونے میں نامعلوم آگ کے
دیر ناکا نام چلتی رہتی ہے، کہ وہ اس کا پہلو گرم کرے۔

اردو میں بھائی باریش کی کھوئی ہوئی دیوی کو پکارتا رہتا ہے کہ وہ اُس
کی آگ کو ٹھنڈا کرے۔

لیکن میں اپنی بے خبری کے لمحات میں کسے پکارتا ہوں ؟
بھرا ! میں نہیں جانتا !

بھرا ! میں نہیں جانتا !
میں اپنے بھائی ! پھاڑا اور اپنی بہن ! مسند کے درمیان بیٹھا ہوں۔
ہم تینوں اپنی تنہائی میں ایک ہیں۔

میں ایک انوکھی طاقت ور اور گری محنت ایک دوسرے سے
مربوط کرتی ہے۔

سبز تنکا اور زرد پتیا

سبز تنکے نے زرد پتے سے کہا:

”تو گر تے ہوئے اتنا شور مچاتا ہے کہ میرے سرمائی خراب

پریشان ہو جاتے ہیں!

زرد پتے نے غنقیب ناک ہو کر جواب دیا:

”اے سدا کے کھینٹے! اے ہلکے بد زبان! تجھے خرابوں سے

کیا واسطہ؟ تو کوسہر وقت زمین کی بچا سستوں میں انتظار رہتا ہے۔ تیرے

کان نضاک کی موسیقی سے نا آشنا ہیں۔ تو ماگ اور بٹی کی میاؤں میاؤں

میں تیز نہیں کر سکتا۔

زرد پتے نے یہ کہا اور زمین پر گر کر سو گیا۔

اور جب بیمار کا موسم آیا، تو وہ اپنی نیند سے بیدار ہوا۔ اب وہ
ایک سبز تھکان چکا تھا۔

اس کے بعد خنیاں کا موسم آیا اور جانٹوں کی ادنگھاس پر طاری
ہو گئی۔ ہمانے اس کے چاروں طرف درختوں کے سگے پتے بکھیرنے
شروع کر دیے اور اس نے بے یقینی سے کروٹیں بدلتے ہوئے کہا:
"کتنا تک ہیں دم کیا ہے خنیاں کے ان پر جھل پتوں نے یہ گتے
ہوئے اس قدر شور مچاتے ہیں، اتنا غل کرتے ہیں کہ میرے سر اُٹاؤ خراب
پریشان ہو جاتے ہیں!"

انکھ

ایک دن آنکھ نے اپنے ساتھیوں — حواس — سے کہا:

"میں اللہ وادریں کے پرے بادلوں سے ڈھکا ہوا پہاڑ دیکھ

رہی ہوں۔ اُٹتے جیتے ہیں وہ پہاڑ؟

کالہ نے اس کی بات سنی اور بولا:

"کہاں ہے وہ پہاڑ، جسے تم دیکھ رہی ہو؟ مجھے تو اس کی آواز

سنائی نہیں دیتی۔"

اس کے بعد ہاتھ نے کہا:

"میں اسے محسوس کرتے یا چھونے کی بحث کر سکتی ہوں۔"

یقیناً وہاں کوئی پہاڑ نہیں ہے۔"

اب تاک بول :

”یہی بکھر میں نہیں آتا کہ پہاڑ کیسے ہو سکتا ہے یا میں تو اس کی بو
سوگھ نہیں سکتی۔ نہیں پہاڑ کا وجود ممکن ہے!“

آنکھ نے دل ہی دل میں ہنستے ہوئے اپنا رخ دوسری طرف کر لیا۔
لیکن دوسرے حواس نے اپنی مجلس جاکر آنکھ کے اس گمراہ کو دوسرے
پر گنگو شروع کر دی۔ نہایت دقیق بحث کے بعد بالافتقار ان میں سے
کے پایا کہ

”آنکھ یقیناً اپنی عقل کو بیسی ہے!“

دو عالم

انکار کے قدیم شہر میں دو عالم رہتے تھے۔ ان میں سے ہر ایک
دوسرے کے علم میں کیڑے ڈالتا اور اس کی تحقیر و تذلیل کرتا تھا۔ پہلا
عالم کافر تھا اور دوسرا مومن۔

اتفاق ایسا ہوا کہ ایک وفد شہر کے چوک میں ان کی میٹھی بیٹھ ہو گئی
اور انہوں نے، اپنے اپنے ساتھیوں کے سامنے، دیر تاؤں کے وجود
اور عدم وجود پر بحث و مجادلہ شروع کر دیا۔ چند گھنٹے نزاع و جدال کی
بھی گیم کرنے کے بعد وہ اپنی اپنی راہ چلے گئے۔

اُسی دن شام کو کافر سیکل میں گیا۔ اور قربان گاہ کے سامنے
گھٹنوں کے بل جھک کر دیر تاؤں سے اپنے پچھلے تمام گناہوں کی معافی

چاہی اور ان پر ایمان لے آیا۔

اور اسی لمحے موسیٰ نے اپنی مقدس کتابوں کو شہر کے چوک میں
تذریعاً آتش کر دیا اور کافروں کو تہمتی ہو گیا۔

تذریعاً آتش کر دیا

موسیٰ نے اپنی کتابوں کو آتش کر دیا اور ان کو تہمتی ہو گیا۔

اور اسی لمحے موسیٰ نے اپنی مقدس کتابوں کو شہر کے چوک میں
تذریعاً آتش کر دیا اور کافروں کو تہمتی ہو گیا۔

جب میرا غم پیدا ہوا

جب میرا غم پیدا ہوا تو میں نے اپنے لطف و عنایت کے دودھ سے
 پالا اور راتوں کو جاگ جاگ کر میت و سرانی کی آنکھ سے اس کی دیکھ بھال کی۔
 چنانچہ میرا غم ہی اسی طرح پھولا چڑھا، جس طرح ہر عاتق پرانے بچپن کا
 ہے۔ طاقت و سادہ سہمی، غمگین و شادمانی اور رونق و تازگی سے
 بھر پور!

میں اپنے غم سے محبت کرتا تھا اور میرا غم مجھ سے اور ہم دونوں
 اپنے گرد و پیش کی دنیا سے محبت کرتے تھے۔ اس لیے کہ میرا غم رفیق و قلب
 اور سرمان تھا۔ چنانچہ میرا دل بھی رفیق اور سرمان ہو گیا۔
 جب ہم — میں اور میرا غم — آپس میں باتیں کرتے تھے تو اپنے

خوابوں کو اپنے دنوں کے لیے بازو اور اپنی راتوں کے لیے پیٹیاں بنا لیتے تھے، اس لیے کہ میرا غم بڑا خوش بیان اور فصیح اللسان تھا۔ چنانچہ میری زبان بیدار بھی نصاحت اور شیرینی پیدا ہو گئی۔

اور جب ہم — میں اور میرا غم — ایک ساتھ نغمہ سرا ہوتے تھے، تو ہمارے پڑوسی اپنی اپنی کھڑکیوں میں بیٹھ کر ہمارے گیت سُنتے تھے۔ اس لیے کہ ہمارے گیت سنا کر گمراہوں کی طرح گھر سے اوردیاد کے عجائبات کی طرح عجیب ہوتے تھے۔

اور جب ہم — میں اور میرا غم — ساتھ چلتے تھے، تو لوگ ہمیں ایسی آنکھوں سے نگاہیں باندھ کر دیکھتے تھے، جن سے حسرت اور حیرت کی شعاعیں پھوٹتی تھیں۔ وہ ہم سے نہایت نرم اور فیروں الفاظ میں گفتگو کرتے تھے۔ البتہ ان میں سے بعض ہمیں حسد کی نگاہوں سے دیکھتے تھے۔ اس لیے کہ میرا غم مبارک و محترم تھا، اور میں اپنے غم پر فخر و ناز کرتا تھا۔

اس کے بعد میرا غم مر گیا، جس طرح ہر جاندار مر جاتا ہے، اور میں تنہا رہ گیا — فکر کے جال میں پھنسا ہوا اور تشویش کے بندھنوں میں جکڑا ہوا!

اور اب میں بولتا ہوں تو میرے کان ، میری آواز سے بوجھل ہو جاتے ہیں ۔

گھانا ہوں ، تو میرا کوئی پڑوسی میرا گیت نہیں سناتا ۔
گلی کوچوں میں پہننا ہوں ، تو کوئی میری طرت نکلا ، اٹھا کر نہیں دیکھتا ۔
لیکن مجھے صبراً جانا ہے ، جب میں سوتے میں آوازیں سننا ہوں جو
حسرت ناک لہجے میں کہتی ہیں :

”دیکھو ! دیکھو ! یہاں وہ شخص سو رہا ہے ، جس کا غم مر گیا ہے ۔“

اور جب میری خوشی پیدا ہوئی

اور جب میری خوشی پیدا ہوئی، تو میں اسے گود میں لے کر اپنے مکان
کی چھت پر چڑھ گیا اور پکار پکار کر کہنے لگا:

آؤ! میرے پڑوسیو اور شنا ساؤ!

آؤ اور دیکھو! آج میرے گھر خوشی پیدا ہوئی ہے۔

آؤ، اور میری بے پایاں خوشی کو دیکھو! جو سورج کے سامنے ہنس

کھیل رہی ہے؟

یہ دیکھ کر میری حیرت کی کوئی انتہا نہ رہی کہ میرا کوئی پڑوسی میری خوشی

کو دیکھنے نہ آیا۔

ساتھ بیٹھے تک میں صبح و شام، اپنے گھر کی چھت پر کھڑے ہو کر

لوگوں کے سامنے اپنی خوشی کا اعلان کرتا رہا کیسی نے میری آواز نہ سنی
 اللہ میں اور میری خوشی دونوں تنہائی رہتا پر سانی کی حالت میں پڑے ہے،
 کسی نے ہماری پروا نہ کی۔

ابھی ایک ہی سال گزرا تھا کہ میری خوشی اپنی زندگی سے اگلا گئی۔
 اس کی رنگت مجلس گمنی اور وہ بیمار پڑ گئی اس لیے کہ میرے دل کے سوا
 کوئی دل اس کی محبت میں نہ دھڑکا اور میرے منہ کے سوا کسی منہ نے اُسے
 بوسہ نہ دیا۔

اسٹوکار میری خوشی، تنہائی میں، ایڑیاں رگڑا رگڑا کے، رگنئی اور بچے
 جی اب وہ اُس وقت یاد آتی ہے، جب میں اپنے غم کو یاد کرتا ہوں۔
 اور یاد اس خوال رسیدہ پتے کے سوا کچھ نہیں جو ٹھوڑی دیر ہوا
 میں لودھرا دھرا اڑتا ہے اور پھر ہیش کے لیے جتنی کا کفن پہن لیتا ہے۔

دُنیا سے کاہل

اسے کھوئی ہوئی روحوں کے عبود!

اسے دیوتاؤں میں کھوئے ہوئے!

میری سُن!

اسے قدرت و رحمت والے!

اسے ہماری سبکتی ہوئی دیوانی روحوں کی نگرانی کرنے والے!

میری بات پر کان لگا:

ہیں — جراتمس ہیں — کامل انسا توں میں رہتا ہوں۔

ہیں — میں تشویش زدہ بشریت اور مضطرب اعجاز کبرا — اُن توں

کی کھل دنیاؤں میں، اترتا پھرتا ہوں۔ جن کے قوانین و ریگ کال کر پہنچ گئے ہیں،

جن کے نظامات بکھر چکے ہیں۔ جن کے افکار و خیالات مرتب ہو چکے ہیں اور جن کی روایتیں منبسط و مخریجہ میں آچکی ہیں۔

پروردگارا!

یہ لوگ اپنی فضیلتوں کو ناپتے اور اپنی غلطیوں کو ترستے ہیں اور انکے پاس ایسے ایسے مزخرفات کے ریکارڈ اور کٹیلاگ ہیں جنہیں برائیاں کہا جا سکتی تھیں۔ وہ اپنے شب و روز کو ترتیب و تقارن سے آراستہ قسموں میں تقسیم کرتے ہیں اور ہر کام اپنی سوچ و بوجھ کے مطابق اس کے وقت پر بسر انجام دیتے ہیں۔

پنچانچہ لگانا پینا، سونا، تن ڈھانکنا اور اس کے بعد بیزاری اور بے چینی — یہ سب کام اپنے اپنے وقت پر ہونے ہیں۔

کام، کھیلنا، گانا، ناچنا اور اس کے بعد آرام جب اس کا وقت آتا ہے اس کی فکر، اس کا شعور اور پھر فکر و شعور سے گریزا جب دورانِ وقت پر اُمیا کا مبارک و مسودہ شمارہ چکھنے لگے۔

شکوہاتے ہوں سے ہمائے کو رشنا، شکل و شمار کے امیدوار ہاتھ سے بخشش و کم، پھر ذہانت کی تعریف اور خود و فکر پر ملامت، ایک بات سے مدح کو منتقل کر دینا، ایک برس سے جسم کو چھینک دینا اور شام کو دونوں ہاتھوں سے

دھو ڈالنے، اگر یا کچھ تھا ہی نہیں۔

بندھے ٹکے طریقے سے بہت کرنا، روحانی طور پر تسلیاں دینا، نہایت اہتمام و شائستگی کے ساتھ دیتاؤں کی پوجا، شیطانوں سے حیدر ستاری، ازمدینہ سے راکازی — اور پھر کچھ گزرا اور جو کچھ ہوا، اسے بھول جانا گریا حافظہ میں بے وقوفوں کا ایک خراب ہے۔

بھر پور نصرت، پروردگاری سے غور و نگار، دانشمندانہ مسرت اور بخانا امام گوگرا اور پھر کمیڈوں کا پورا پورا خیال کر دینا، اس امید میں کہ زمانہ آخر کار اُسے بھولے گا۔
پروردگارا، پروردگارا!

فکر سبقت کرتی ہے اور ان سب چیزوں کا بیج اس کے شکم میں پڑتا ہے۔
عزیمت انہیں جنم دیتی ہے۔ وقت انہیں پروردان چڑھاتی ہے۔ نظام ان پر تسلط جاتا ہے اور عقل ان کی تدبیر اور انتظام کرتی ہے۔

اس کے بعد موت کے گھاٹ اُتار دی جاتی ہیں۔ انہیں روح کے پُر سکون گوشوں میں دفن کر دیا جاتا ہے۔ ہماری اور تمام مخلوق کی محبت کے لیے ان کی قبریں باقی رہ جاتی ہیں، ہمیں اس مقام و علامات کے نام سے پکارا جاتا ہے۔

ہاں! یہی ہے، وہ دنیا کے کامل، جو اپنے نقطہ عروج کو پہنچ گئی ہے

مجاہدات و عجزات کی مٹنیا!

بلکہ وہ اللہ کے یاغوں کا سب سے پختہ پھل ہے۔

اور اس کے جاتوں میں سب سے اونچا جہاں!

لیکن یاد رہے! میں یہاں کیوں ہوں؟

میں یہاں کیوں ہوں؟ جبکہ جہاں تک بدہیئت پھل ہوں، جو ابھی

تک اپنی پختگی کو نہیں پہنچا۔

ایک انڈی اور سمان انگریز انڈی ہوں، جو نہ مشرق کو ٹھونڈتی

ہے، نہ مغرب کو۔

اور ایک چلتے ہوئے، پھرے ہوئے سیارے کا ایک آوارہ دستگرد!

ذرتے ہوں!

میں یہاں کیوں ہوں؟

ہیں یہاں کس لیے ہوں؟

اسے کھوٹی ہوئی روحوں کے معبود!

اسے دیتاؤں میں کھوٹے ہوئے!